

సీఎం రేవంత్కు ఘాటెన్నున్

ముఖ్యమంత్రిపై పెరిగిన పని ఒత్తిడి

- కీలక శాఖలన్నీ ఆయన వద్దే
- క్యాబినెట్ విస్తరణను అడ్డుకుంటున్నదెవరు?
- పది నెలలుగా ఊరిస్తున్న అధిష్టానం
- పార్టీలో పెరుగుతున్న పోటీ
- ఆశావహుల్లో ఉత్కంఠ

నవంబర్ 3 (సీలగిరి ఎక్స్ ప్రెస్) హైదరాబాద్
 ప్రజాపాలనను నమర్దవంతంగా ప్రజలకు అందించే క్రమంలో ముఖ్యమంత్రి రేవంత్ రెడ్డిపై తీవ్రమైన పని ఒత్తిడి పెరుగుతున్నది. కీలక

-మిగతా 2 లో

రాజ్యాధికారమే లక్ష్యంగా ఉద్యమం

- రెడ్డి సామాజిక తరగతి నుంచి రేవంత్ రెడ్డి చివరి సీఎం
- రాష్ట్రవ్యాప్తంగా బీసీల సమర శంఖారావం
- మిర్యాలగూడ బీసీ గర్జనలో తీన్వార్ మల్లన్న

నవంబర్ 3 (సీలగిరి ఎక్స్ ప్రెస్)మిర్యాలగూడ
 బీసీలంతా ఐక్యమయ్యే రోజులు వచ్చాయని, త్వరలోనే తెలంగాణలో బీసీ రాజ్యం రాబోతుందని, రాష్ట్రానికి రెడ్డి సామాజిక తరగతి నుంచి రేవంత్ రెడ్డి చివరి ముఖ్యమంత్రి అని ఎమ్మెల్సీ తీన్వార్ మల్లన్న అన్నారు. ఆదివారం

-మిగతా 2 లో

ప్రధాని పదవి గౌరవాన్ని దిగజారుస్తున్నారు

- మోడీపై మండిపడిన ప్రియాంక
- కాంగ్రెస్ ప్రభుత్వాలు గ్యారంటీలు అమలు చేశాయి
- కేంద్రమే అనేక హామీలను విస్మరించింది

నవంబర్ 3 (సీలగిరి ఎక్స్ ప్రెస్)న్యూఢిల్లీ
 ప్రధాని నరేంద్ర మోడీపై కాంగ్రెస్ నాయకురాలు ప్రియాంక గాంధీ మండిపడ్డారు. ఆయన 140 కోట్ల మంది దేశ ప్రజలకు నిరంతరం కల్లబొల్లి హామీలు ఇస్తూ ప్రధాని పదవికి

-మిగతా 2 లో

ఇజాయిల్ కు బుద్ధి చెబుతాం

- ఎప్పుడు అనేది సైన్యం నిర్ణయిస్తుంది :ఇరాన్
- అదే జరిగితే ఇజ్రాయిల్ ను ఆపలేం: అమెరికా

ఇజాయిల్ ఇటీవల తమ దేశంపై జరిపిన దాడికి బుద్ధి చెప్పేందుకు ఇరాన్ సుప్రీం జాతీయ భద్రతా మండలి పథక రచన చేసింది. అయితే ఎదురు దాడి ఎప్పుడు చేపట్టేది మిలిటరీ ఉన్నతాధికారులు నిర్ణయిస్తారని ఇరాన్ లివల్యూషన్ గార్డు కార్మ్స్ (ఐఆర్జిసి) మాజీ కమాండర్, రక్షణ, భద్రత వ్యవహారాల పార్లమెంటరీ కమిటీ సభ్యుడు

-మిగతా 2 లో

విద్యార్థులు ప్రపంచస్థాయిలో పోటీపడాలి

- అందుకే ఇంటిగ్రేటెడ్ స్కూల్ లో వసతులు కల్పిస్తాం
- బడుగు, బలహీన వర్గాల కోసమే..
- కొట్లాడి తెలంగాణ తెచ్చుకున్నాం
- 20 నెలల్లో ఎన్ఎల్పీసీ సొరంగం ప్రాజెక్టు పూర్తి చేస్తాం
- ఉప ముఖ్యమంత్రి భట్టి విక్రమార్క

నవంబర్ 3 (సీలగిరి ఎక్స్ ప్రెస్) హైదరాబాద్
 ప్రపంచస్థాయిలో విద్యార్థులు పోటీపడేలా యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లలో వసతులు కల్పిస్తామని ఉప ముఖ్యమంత్రి మల్లు భట్టి విక్రమార్క అన్నారు. సూర్యాపేట జిల్లా గరిడేపల్లి మండలం గడ్డిపల్లి గ్రామంలో రూ.200 కోట్లతో నిర్మించనున్న ఇంటిగ్రేటెడ్ రెసిడెన్షియల్ స్కూల్ నిర్మాణానికి ఆదివారం

-మిగతా 2 లో

రైతుల ఉసురుపోసుకుంటున్న సీఎం

వడ్డు కొనేదెప్పుడు?
 కొనుగోలు కేంద్రాలు ప్రారంభించి నెలరోజులు మాజీమంత్రి, సిద్దిపేట ఎమ్మెల్యే తన్నీరు హరిశ్చరావు

నంగునూరు
 కొనుగోలు కేంద్రాలు ప్రారంభించామని గొప్పలు చెప్పుకుంటున్న కాంగ్రెస్ ప్రభుత్వం నెలరోజులైనా వడ్డు కొనుగోలు చేయడం లేదని మాజీ మంత్రి, సిద్దిపేట ఎమ్మెల్యే తన్నీరు హరిశ్చరావు ఆరోపించారు. సిద్దిపేట జిల్లా నంగునూరు మండలం బద్దిపడగ గ్రామంలో ప్రభుత్వం ఏర్పాటు చేసిన కొనుగోలు కేంద్రాన్ని ఆదివారం ఆయన

-మిగతా 2 లో

బంగాళాఖాతంలో మరో అల్పపీడనం

- తెలుగు రాష్ట్రాలకు వర్ష సూచన

హైదరాబాద్,
 నైరుతి బంగాళాఖాతంలో ఈ నెల 6, 7వ తేదీల్లో మరో అల్పపీడనం ఏర్పడబోతున్నట్లు భారత వాతావరణ శాఖ తెలిపింది. ఈ ప్రభావంతో తమిళనాడు, తెలుగు రాష్ట్రాల్లో భారీ వర్షాలు కురిసే అవకాశముందని వెల్లడించింది. 6వ తేదీ తర్వాత ఉష్ణోగ్రతలు తగ్గుతాయని అంచనా వేసింది. హైదరాబాద్, మహబూబ్ నగర్, నాగర్ కర్నూల్, రంగారెడ్డి, నల్లగొండ జిల్లాల్లో మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. అక్టోబర్ లో

-మిగతా 2 లో

బీసీ కులగణనకు డెడికేషన్ కమిషన్

- ఏర్పాటుకు సీఎం ఆదేశం

హైదరాబాద్,
 తెలంగాణ బీసీ కులగణనకు డెడికేషన్ కమిషన్ ఏర్పాటు చేయాలని అధికారులను సీఎం రేవంత్ రెడ్డి ఆదేశించారు. రాష్ట్ర హైకోర్టు తీర్పునకు అనుగుణంగా డెడికేషన్ కమిషన్ ఏర్పాటుకు ప్రభుత్వం నిర్ణయించింది. సోమవారంలోగా డెడికేషన్ కమిషన్ ఏర్పాటుకు చర్యలు తీసుకోవాలని సీఎం అధికారులను ఆదేశించారు. బీసీ కులగణనపై ప్రభుత్వం చిత్తు బ్లితో ఉందని సీఎం స్పష్టం చేశారు.

-మిగతా 2 లో

సీఎం రేవంత్ కు హై టెన్షన్

(మొదటి తరువాయి)

శాఖలన్నీ ఆయన వద్దే ఉండటంతో వాటిపై సమీక్షలు నిర్వహించాల్సి వస్తున్నది. అంతే కాకుండా ఏ మంత్రికి కేటాయించని ముఖ్యమైన శాఖలు కూడా సీఎం దగ్గరే ఉన్నాయి. ప్రజాబాహుళ్యానికి అత్యంత కీలకమైన శాఖలను రేవంత్ పర్యవేక్షించాల్సి వస్తున్నది. ముఖ్యంగా హెరాం, మున్సిపల్ అడ్మినిస్ట్రేషన్, శాంతిభద్రతలు, ఎస్సీ, ఎస్టీ సంక్షేమం, విద్యాశాఖ, కార్మిక శాఖతోపాటు మంత్రులకు కేటాయించని శాఖలన్నింటినీ ముఖ్యమంత్రి సమన్వయం చేయాల్సి వస్తున్నది. దీంతో పాలన నిర్వహణ, సమీక్షలకు ఎక్కువ సమయం కేటాయించాల్సి వస్తున్నది. సంక్షేమ పథకాలకు రూపకల్పన చేయడం, వాటిని ప్రణాళికాబద్ధంగా అమలు చేయటం, అభివృద్ధి పనులను వేగవంతం చేయటంపై ఇది ప్రభావం చూపిస్తున్నది. ఎన్నికల హామీ మేరకు ఆయా శాఖల్లో అనేక మార్పులు, సంస్కరణలు తీసుకురావాల్సి ఉన్నది. కానీ ఆ మార్పులు ఇంకా మొదలు కావడం లేదు. రోజువారీగా పాలనా నిర్వహణ తప్ప ఆయా శాఖల్లో కొత్త కొత్త పథకాలను అమలు చేయడం లేదనే చెప్పొచ్చు. గత ప్రభుత్వం రాష్ట్రాన్ని అప్పల కుప్పగా మార్చడంతో ఆర్థిక నిర్వహణ కూడా పెద్ద సవాల్ గా మారుతున్నది. ఇప్పటికే రైతు భరోసా అలస్యం కావడంతో అన్నదాతల ముఖాల్లో చిరునవ్వులు కనిపించడం లేదు. ఇచ్చిన హామీలను అమలు చేసే క్రమం సత్తనడకన సాగుతోన్నది. వీటిన్నింటిపై ముఖ్యమంత్రి దృష్టి సారించాలంటే మంత్రి వర్గ విస్తరణ చేపట్టాలని రాజకీయ పరిశీలకులు అభిప్రాయపడుతున్నారు.

పది నెలలైనా కార్యరూపమేది?

కాంగ్రెస్ ప్రభుత్వం అధికారంలోకి వచ్చి పదినెలలైంది. అప్పటి నుంచి ఇప్పటివరకు మీడియాలో మంత్రివర్గ విస్తరణపై పుంఖానుపుంఖాలుగా కథనాలు వస్తున్నాయి. కానీ అది కార్యరూపం దాల్చడం లేదు. ముఖ్యమంత్రి ఎప్పుడు ఢిల్లీకి వెళ్లినా అదిగో మంత్రివర్గ విస్తరణ, ఇదిగో మంత్రివర్గ విస్తరణ అంటూ బ్రేకింగులు, స్పోలింగులు వస్తున్నాయి. అవన్నీ మీడియాలో చూసి



ఆశాపహులు కూడా ఉత్పంఠగా ఎదురు చూస్తున్నారు. ఈ క్రమంలో క్యాబినెట్ విస్తరణపై చర్చ పాత చింతకాయ పచ్చడిలా తయారైందని రాజకీయ వ్యాఖ్యాతలు సెటైర్లు వేస్తున్నారు. మంత్రులను నియమించడంలో ముఖ్యమంత్రికి వినక్షణాధికారాలు ఉన్నప్పటికీ ఇందులో పార్టీ అధిష్ఠానం కీ రోల్ గా మారింది. ఈ విషయంలో సీఎం రేవంత్ రెడ్డితోపాటు సహచర మంత్రులు, పీసీసీ అధ్యక్షుడి అభిప్రాయాలు కూడా తీసుకోవాల్సి ఉంది. మన ఆసెంబ్లీలో సంఖ్యాబలం ఆధారంగా శాసనసభ్యుల్లో 15 శాతం మంత్రులను ఎంపిక చేయాల్సి ఉంటుంది. దీని ప్రకారం సీఎంతోసహా 18 మంది మంత్రులు ఉండాలి. కానీ ప్రస్తుతం 12 మంది మంత్రులు మాత్రమే ఉన్నారు. మరో ఆరుగురికి మంత్రివర్గంలో అవకాశం ఉన్నది. పది ఉమ్మడి జిల్లాల్లో ఆరు జిల్లాలకు ప్రాతినిధ్యం ఉండగా, ఉమ్మడి ఆదిలాబాద్, నిజామాబాద్, హైదరాబాద్, రంగారెడ్డి జిల్లాలకు ఔర్లులు దక్కలేదు. ఆయా జిల్లాలకు క్యాబినెట్ లో స్థానం కల్పిస్తేగానీ సీఎంపై పని ఒత్తిడి తగ్గే అవకాశం లేదు. తలా ఓ శాఖను అప్పగించడం ద్వారా ఆయన తనపై పడే భారాన్ని తగ్గించుకోవచ్చు. తద్వారా ప్రజాపాలనను ప్రజల దగ్గరికి చేర్చేందుకు మార్గం సుగమమవుతుందని రాజకీయ విశ్లేషకులు చెబుతున్నారు. బ్రేకింగులు, స్పోలింగులే మంత్రిపదవి కోసం పార్టీ నేతల్లో పోటీ కూడా

విపరీతంగా ఉన్నది. దీంతోపాటు సామాజిక సమీకరణాలు కూడా పార్టీకి సవాల్ గా నిలుస్తున్నాయి. రాష్ట్ర ప్రభుత్వం కులగణన చేపట్టనున్న నేపథ్యంలో ఎస్సీ, ఎస్టీలతోపాటు బీసీల్లో కొన్ని (ముదిరాజ్, యాదవ, రజక) కులాల నుంచి పెద్ద ఎత్తున డిమాండ్లు వస్తున్నాయి. మంత్రులు కూడా ఫలాన వారికి అవకాశం ఇవ్వాలంటూ పట్టు పడుతున్నట్టు తెలిసింది. మంత్రివర్గ విస్తరణ కంటే ముందు కార్పొరేషన్ల చైర్మన్లు, సభ్యులను నియమించడం ద్వారా మంత్రులను సీఎం కొంతమేరకు సంక్లిప్తిపరిచారు. మరికొంత మందికి చైర్మన్ పదవులపై కనరత్తు జరుగుతున్నది. కానీ క్యాబినెట్ విస్తరణకు మాత్రం బ్రేకులు పడుతున్నాయి. ఏఐసీసీ స్థాయిలో కనరత్తు చేస్తున్నప్పటికీ ముఖ్యమంత్రి రేవంత్ రెడ్డికి అనుకూలమైన వారికే క్యాబినెట్ లో చోటు కల్పించాల్సి ఉంటుంది. అలా జరిగినప్పుడే ఇబ్బందులు లేకుండా పాలన కొనసాగుతుంది.అయితే మంత్రివర్గంలో చోటు కోసం పోటీ పడుతున్న ఎమ్మెల్యేల సంఖ్య చాంతాడంత ఉంది. అందులో ప్రధానంగా బోధనీ ఎమ్మెల్యే సుదర్శన్ రెడ్డి, ఇబ్రహీంపట్నం ఎమ్మెల్యే మల్లేరెడ్డి రంగారెడ్డి, మునుగోడు ఎమ్మెల్యే కోమటిరెడ్డి రాజగోపాల్ రెడ్డి, చెన్నూరు ఎమ్మెల్యే గడ్డం వివేక్, మంచిర్యాల ఎమ్మెల్యే ప్రేమసాగర్ రావు, మక్తల్ ఎమ్మెల్యే వాకటి శ్రీహరి ముదిరాజ్, ఎమ్మెల్సీ అమీర్ అలీ ఖాన్, దేవరకొండ ఎమ్మెల్యే బాలునాయక్, పరిగి ఎమ్మెల్యే రామ్మోహన్ రెడ్డి, డోర్నకల్ ఎమ్మెల్యే రామచందర్ నాయక్, ఎల్లారెడ్డి ఎమ్మెల్యే మధన్ మోహన్ రావులు మంత్రి పదవుల కోసం పోటీ పడుతున్న వారిలో ముఖ్యులుగా ఉన్నారు. ఇప్పటికే వారు ఢిల్లీ పెద్దలతో ఓటరవీలు కూడా చేస్తున్నారు. పార్టీ పరంగా సీఎంపై ఒత్తిడి పెరుగుతుండడంతో వారిలో ఎవరికి పదవి ఇవ్వాలి, ఎవరిని పక్కన పెట్టాలన్న దానిపై రేవంత్ నిర్ణయం తీసుకోలేని పరిస్థితులు నెలకొన్నట్లు పార్టీ వర్గాలు చెబుతున్నాయి. సామాజిక సమీకరణాల విషయంలో ఏకాభిప్రాయం కుదరకపోవడంతోనే మంత్రి వర్గ విస్తరణ అలస్యం అవుతున్నట్లు ఆయా వర్గాలు భావిస్తున్నాయి.

విద్యార్థులు ప్రపంచస్థాయిలో పోటీపడాలి

(మొదటి తరువాయి)

మంత్రులు ఉత్తమ కుమార్ రెడ్డి, కోమటిరెడ్డి వెంకటరెడ్డితో కలిసి ఆయన భవన నిర్మాణానికి భూమి పూజ చేశారు. ఈ సందర్భంగా జరిగిన సభలో భట్టి మాట్లాడారు. రాష్ట్రంలో బడుగు, బలహీన వర్గాల అభివృద్ధి కోసమే కోర్ కొట్లాడి తెలంగాణ తెచ్చుకున్నామని గుర్తు చేశారు. 7.50 లక్షల మంది నిరుపేద విద్యార్థులు చదువుకునే సంక్షేమ వసతి గృహాలు, రెసిడెన్షియల్ పాఠశాలల్లో మెన్, కాన్సోటిక్స్ చార్జీలు ఒక్కసారిగా 40 శాతం పెంచుతూ దీపావళి పండుగ రోజు ఆదేశాలు విడుదల చేశామని తెలిపారు. పేద బిడ్డల ఉజ్జుల భవిష్యత్తు కోసం, బడుగు, బలహీన వర్గాల సంక్షేమం కోసం రాష్ట్ర ప్రభుత్వం ఎంత ఖర్చయినా భరించేందుకు సిద్ధంగా ఉందన్నారు. నాలుగో తరగతి నుంచి 12వ తరగతి వరకు ఎస్సీ, ఎస్టీ, బీసీ, మైనారిటీ, జనరల్.. అన్ని వర్గాల విద్యార్థులందరూ ఒకే చోట చదువుకునేలా

అద్భుతంగా నిర్మాణం చేపడుతున్నామని తెలిపారు. ఒకే ఏడాదిలో ఇంటిగ్రేటెడ్ స్కూల్స్ కోసం రూ.5 వేల కోట్లు కేటాయించామన్నారు. యాదాద్రి పవర్ ప్లాంట్ పనులు.. ఎక్కడివక్కడే నిలిచి పోయాయని, కాంగ్రెస్ అధికారంలోకి రాగానే పర్యావరణ అనుమతులు సాధించామని తెలిపారు. ఏడాదిలో మూడు సార్లు పర్యటించి రెండు యూనిట్లు సింక్రెజ్ చేసినట్టు చెప్పారు. 20 నెలల్లో ఎస్ఎల్పీసీ సారంగం ప్రాజెక్టు పనులను పూర్తి చేయిస్తామని, నల్లగొండ జిల్లాను సన్యశ్యామలం చేస్తామని అన్నారు. మంత్రులు ఉత్తమకుమార్ రెడ్డి, కోమటిరెడ్డి వెంకటరెడ్డితో కలిసి తాను ఎస్ఎల్పీసీ దగ్గర సమీక్ష చేసిన విషయాన్ని గుర్తు చేశారు. మంత్రి ఉత్తమ కుమార్ రెడ్డి మాట్లాడుతూ.. సంక్రాంతి తర్వాత రేషన్ షాపుల ద్వారా సన్నబియ్యం అందజేస్తామన్నారు. ఆరోగ్య శ్రీ ద్వారా రూ.10 లక్షల ఉచిత వైద్య సదుపాయం

కల్పిస్తున్నామని, రూ.18 వేల కోట్లతో రుణమాఫీ చేశామని తెలిపారు. మంత్రి కోమటిరెడ్డి మాట్లాడుతూ.. చెరువులు, చెట్లు, గుట్టల మధ్య అవోడకర వాతావరణంలో మంచి నాణ్యమైన విద్యను బోధించేందుకు గడ్డిపల్లి గ్రామంలో యంగ్ ఇండియా ఇంటిగ్రేటెడ్ రెసిడెన్షియల్ పాఠశాలను నిర్మించడం సంతోషంగా ఉంద న్నారు. ఈ పాఠశాలకు డబుల్ రోడ్డు మంజూరు చేస్తానని హామీ ఇచ్చారు. ఈ కార్యక్రమంలో అడిషనల్ కలెక్టర్ పి రాంబాబు, డీఆర్టీఏ పీడీ అప్పారావు, మండల ప్రత్యేక అధికారి శ్యాంసుందర్, తహసీల్దార్ బండ కవిత, ఎంపీ డీవో సరోజ, కాంగ్రెస్ మండల అధ్యక్షులు త్రిపుర అంజనేయరెడ్డి, మాజీ జెడ్పీటీసీ పెండెం శ్రీనివాస్ గౌడ్, ఎల్-27 లిఫ్ట్ ఇరిగేషన్ చైర్మన్ సుందరి నాగేశ్వరరావు, ప్రజాప్రతినిధులు, అధికారులు, విద్యార్థులు పాల్గొన్నారు.

ఇజ్రాయిల్ కు బుద్ధి చెబుతాం

(మొదటి తరువాయి)

ఇస్రాయిల్ కోశారి చెప్పారు. ప్రతి దాడి ఎలా ఉండాది అనే దానికి సంబంధించిన అన్ని వివరాలు మిలిటరీ నాయకులకు ఇచ్చాం. ఈ దాడులు ఎప్పుడు చేపట్టాలనేది వారే నిర్ణయిస్తారని ఆయన అన్నారు. 'యుదు దురహంకార ఇజ్రాయిల్ కు గట్టిగా బుద్ధి చెప్పాలనే విషయంలో ఇరాన్ సుప్రీం జాతీయ భద్రతా మండలి ఏకాభిప్రాయంతో ఉంది. ఇజ్రాయిల్ తాజా దురాగతానికి జవాబివ్వడం మా చట్టబద్ధమైన హక్కు. మేము దీనిని తప్పక ఉపయోగించుకుంటాం' అని

కోశారి చెప్పారు. ఇరాకీ భూ భాగం నుంచి ఇజ్రాయిల్ యుద్ధ విమానాలు గత శనివారం ఇరాన్ లోని మిలిటరీ స్థావరాలపై జరిపిన దాడిలో నల్గురు ఇరాన్ సైనికులు చనిపోయారు. ఒక పౌరుడు కూడా గాయాలతో తరువాత చనిపోయాడు. హనియే ను ఏప్రిల్ లో ఇజ్రాయిల్ దాడి చేసి చంపినప్పటి నుంచి ఈ రెండు దేశాల మధ్య దాడులు, ప్రతి దాడులు గొలుసుకట్టుగా జరుగుతున్నాయి.

ఇరాన్ మళ్లీ దాడి చేస్తే ఇజ్రాయిల్ ను ఆపడం కష్టం :

అమెరికా బెదిరింపు

ఇరాన్ గనుక మళ్లీ దాడి చేస్తే ఇజ్రాయిల్ ను ఆపడం కష్టమని, ఇది యుద్ధ విస్తరణకు దారి తీస్తుందని అమెరికా బెదిరించింది. ఇరాన్ మరోసారి దాడికి ప్రణాళిక సిద్ధం చేసుకున్నట్లు ఇజ్రాయిల్ గూఢచారి వర్గాలు నూచించిన నేపథ్యంలో అమెరికా ఈ బెదిరింపులకు దిగింది. అమెరికా అధ్యక్ష ఎన్నికలలోపే ఇరాన్ దాడి చేయవచ్చని ఇజ్రాయిల్ ఇంటెలిజెన్స్ ను ఉటంకిస్తూ యాక్సియోస్ వార్తా సంస్థ తెలిపింది.

పది రోజుల్లో రాజీనామా చేయాలి

(మొదటి తరువాయి)

ముఖ్యమంత్రి పదవికి రాజీనామా చేయాలని డిమాండ్ చేశారు. శనివారం సాయంత్రం పోలీస్ కంట్రోల్ రూమ్ కు ఈ మెసేజ్ వచ్చినట్లు తెలుస్తోంది. గత నెలలో మహారాష్ట్ర ఎన్నిపీ పవార్ వర్గం నేత బాబా సిద్ధిఖీని లారెన్స్ బిష్టోరు గ్యాంగ్ సభ్యులు కాల్చి చంపిన విషయం తెలిసిందే. బాలివుడ్ స్టార్ సల్మాన్ తో

సన్నిహితంగా ఉన్నందుకే చంపామని నిందితులు చెప్పారు. ఆ తర్వాత నుంచి పలువురికి లారెన్స్ గ్యాంగ్ నుంచి బెదిరింపులు వచ్చాయి. సిద్ధిఖీ కుమారుడు జీశాన్ కూడా హిట్ లెస్ట్ లో ఉన్నట్లు వార్తలొచ్చాయి. ఈ నేపథ్యంలో ఇటీవలే అతడికి కూడా బెదిరింపు కార్డ్ వచ్చాయి.

గంటల్లోనే నిందితురాలి అరెస్టు

ఈ బెదిరింపులను తీవ్రంగా పరిగణించిన ముంబయి పోలీసులు దర్యాప్తు చేపట్టారు. 24 ఏండ్ల వయస్సు ఉన్న ఓ మహిళా ఛోన్ నుంచి ఈ మెసేజ్ వచ్చినట్లు గుర్తించి అదుపులోకి తీసుకున్నారు.

బంగాళాఖాతంలో మరో అల్పవీడనం

(మొదటి తరువాయి)

సమోదైన సగటు గరిష్ట ఉష్ణోగ్రతలు ఈ ఏడాది 1.23 డిగ్రీల మేర పెరిగినట్లు చెప్పింది. సాధారణ శీతాకాలం ప్రభావం కనిపించదని భారత వాతావరణ శాఖ స్పష్టం చేసింది. పసిఫిక్ మహాసముద్రంలో లానినా అభివృద్ధి కాకపోవడం, బంగాళాఖాతంలో తుఫాన్లు, వాయుగుండాల ఏర్పాటుతో గాలుల ప్రవాహం నిలిచిపోవడం ఇందుకు కారణంగా ఐఎండీ పేర్కొంది.

బీసీ కులగణనకు డెడికేషన్ కమిషన్

కులగణనపై ప్రభుత్వానికి ఎలాంటి భేషజాలు లేవని.. కోర్టు ఉత్తర్వుల మేరకు సోమవారంలోగా డెడికేషన్ కమిషన్ ఏర్పాటు చేయాలని అధికారులను ఆదేశించారు

రాజ్యాధికారమే లక్ష్యంగా ఉద్యమం

(మొదటి తరువాయి)

నల్లగొండ జిల్లా మిర్యాలగూడలో బీసీ జేఏసీ కో కన్వీనర్ తమ్మడబోయిన అర్జున్ అధ్యక్షతన నిర్వహించిన బీసీ గర్జన భారీ బహిరంగ సభలో ఆయన మాట్లాడారు. 60 శాతం జనాభా ఉన్న బీసీలను 70 ఏండ్లుగా రాజకీయంగా అణగదొక్కుతున్నారని ఆవేదన వ్యక్తం చేశారు. విద్యా ఉద్యోగాల్లో బీసీలకు తీరని అన్యాయం జరుగుతుందని ఆవేదన వ్యక్తం చేశారు. ఈడబ్ల్యుఎస్ కోటా తీసుకొచ్చి 29 జీవో ద్వారా ఉద్యోగాలను లాక్కుంటున్నారని చెప్పారు. బీసీలను అన్యాయం చేసే అగ్రకుల రాజకీయ నాయకులను సమాధి చేయడమే లక్ష్యంగా ఉద్యమం కొనసాగుతుందన్నారు. విద్యా ఉద్యోగం, రాజకీయ ప్రాధాన్యత బీసీలకు భిక్ష కాదని హక్కు అని తెలిపారు. నల్లగొండ జిల్లాలో వచ్చే ఆసెంబ్లీ ఎన్నికల్లో ఒక్క అగ్రకుల నాయకున్ని గెలవనివ్వబోమని అన్నారు. మిర్యాలగూడలో 15 మంది ఎమ్మెల్యేలు ఆయ్యారని, కానీ ఇప్పటివరకు ఒక్కరు కూడా బీసీలు ఎమ్మెల్యే కాలేదని చెప్పారు. బీసీ బిడ్డలకు ఏ చిన్న అన్యాయం జరిగినా ఊరుకోబోమని, ఏ చిన్న సమస్య వచ్చినా తనను సంప్రదించాలని కోరారు. భవిష్యత్ లో రాష్ట్రంలోని 119 నియోజకవర్గాల్లో బీసీల సభ నిర్వహిస్తామని చెప్పారు. నల్లగొండ, సూర్యాపేట, భువనగిరిలో బీసీల సమర శంఖం నిర్వహిస్తామని తెలిపారు. ఈ కార్యక్రమంలో శాసనమండలి మాజీ డిప్యూటీ చైర్మన్ నేతి విద్యాసాగర్, మాజీ ఎమ్మెల్సీలు పూల రవీందర్, ఆకుల లలిత, మాజీ ఎమ్మెల్యే పట్టుమధు, బీసీ మండల్ మనువడు సూరజ్ మండల్, రిటైర్డ్ కలెక్టర్ చిరంజీవులు, నాయకులు చెరుకు సుధాకర్, వట్టి జానయ్యయూదవ్, పిల్లి రామరాజుయూదవ్, తండు సైదులుగౌడ్, జనార్ధన్, వరంగల్ శ్రీనివాస్, కొల సైదులు, మారం శ్రీనివాస్ తదితరులు పాల్గొన్నారు.

ప్రధాని పదవి గౌరవాన్ని దిగజారుస్తున్నారు

(మొదటి తరువాయి)

ఉన్న గౌరవాన్ని దిగజారుస్తున్నారని ఆరోపించారు. ఈ మేరకు ఆమె సామాజిక మాధ్యమం ఎక్స్ లో శనివారం పోస్ట్ పెడుతూ కాంగ్రెస్ పై దృష్టి సారించే బదులు తన పదవికి ఉన్న గౌరవాన్ని కాపాడడంపై శ్రద్ధ చూపాలని, అందుకోసం నిజాల్ మాట్లాడాలని నూచించారు. కాంగ్రెస్ వాస్తవ దూరమైన హామీలు ఇస్తోందంటూ ప్రధాని మోడీ చేసిన విమర్శపై ఆమె స్పందిస్తూ ఈ వ్యాఖ్యలు చేశారు. 'సత్యమే దైవము అని మహాత్మా గాంధీజీ చెప్పే వారు. మండూక ఉపనిషత్తులో సత్యమేవ జయతే అని రాశారు. అదే మన జాతీయ నినాదం. ఈ నినాదమే సత్యాన్ని చాటిచెప్పింది. భారత స్వాతంత్ర్యోద్యమానికి, దేశ పునర్నిర్మాణానికి, ప్రజా జీవనానికి ఆదర్శంగా మారింది' అని ప్రియాంక తెలిపారు.

రైతుల ఉసురుపోసుకుంటున్న సీఎం

(మొదటి తరువాయి)

సందర్శించారు. ఈ సందర్భంగా విలేకరుల సమావేశంలో ఆయన మాట్లాడుతూ.. రైతులు ఆరుగాలం కష్టపడి పండించిన పంటకు కనీస మద్దతు ధర దక్కడం లేదన్నారు. కేసీఆర్ హయాంలో వడ్డు కల్లాలకు రాకమందే సంచులు పంపించి, మిల్లర్లతో ట్రైయ్యుమ్ చేపించి, ట్రాన్స్ ఫోర్డ్లు ఏర్పాటు చేసి మరీ రైతుల నుంచి వడ్డు కొనుగోలు చేశారని గుర్తుచేశారు. కానీ రేవంత్ ప్రభుత్వం నెలరోజులైనా వడ్డు కొనుగోలు చేయడం లేదని ఆగ్రహం వ్యక్తం చేశారు. కేంద్రాల ప్రారంభంతో రైతులు వడ్డు తీసుకొచ్చి ఎదురుచూస్తున్నా కొనకపోవడంతో ఆకాల వర్షాలతో తడిసి ముద్దవుతున్నాయని, కోతులు, పందికొక్కులకు ఆహారం అవుతున్నాయని ఆవేదన వ్యక్తం చేశారు. జగిత్యాల, మహబూబాబాద్, సూర్యాపేట, రాజన్న సిరిసిల్ల తదితర జిల్లాల్లో రైతులంతా రోడ్లెక్కి ధర్నాలు చేస్తున్నారన్నారు. సీఎం రైతులను రోడ్డుపై పడేశారన్నారు. ఓట్లప్పుడు ఊరురా తిరిగిన రేవంత్ రెడ్డి.. ఇప్పుడు ఎందుకు రైతుల దగ్గరికి వెళ్లబేదని ప్రశ్నించారు. సీఎం గానీ, మంత్రులు గానీ ఏ ఒక్కరూ రైతుల కష్టాలు పట్టించుకోవట్లేదని ఆగ్రహం వ్యక్తం చేశారు. కేసీఆర్ రెండు సార్లు రైతుబంధు ఇస్తే.. మూడుసార్లు ఇవ్వాలని రేవంత్ రెడ్డి డిమాండ్ చేశారని, ఇప్పుడు ఒక్కసారి కూడా రైతుబంధు ఇవ్వలేదన్నారు. రూ.7,521కు కొనుగోలు చేయాల్సిన పత్తి.. కేవలం రూ.5000కు రైతులు అమ్ముకుంటు న్నారన్నారు. పత్తికి మద్దతు ధర లేదని, మక్కల కొనుగోలు కేంద్రాలు లేవని, వడ్డు రూ 1800కే అమ్ముకోవాల్సిన పరిస్థితి ఏర్పడిందని తెలిపారు. ఆదిలాబాద్ జిల్లాలో సోయాబీన్ కొనుగోలు చేసిన ప్రభుత్వం రెండు నెలలైనా డబ్బులు ఇవ్వలేదని చెప్పారు. దాంతో చాలా మంది రైతులు దళారులకు అమ్ముకుంటున్నారన్నారు. సిద్దిపేట జిల్లాలో 3.60 లక్షల ఎకరాల్లో వానాకాలం వరి సాగు అయ్యిందని 9 లక్షల మెట్రిక్ టన్నుల వడ్డు పండుతాయని, కానీ ఇప్పటి వరకు అధికారులు వెయ్యి మెట్రిక్ టన్నుల వడ్డు కూడా కొనలేదన్నారు. రైతుల పంటలకు మద్దతు ధర ఇవ్వాలని, రూ.500 బోనస్ ఇవ్వాలని, లేకపోతే బీఆర్ఎస్ ఆధ్వర్యంలో ధర్నాలు చేపట్టి ప్రభుత్వాన్ని నిలదీస్తామని హెచ్చరించారు. ఈ సమావేశంలో మాజీ ఎంపీపీ జాప శ్రీకాంత్ రెడ్డి, మాజీ మార్కెట్ కమిటీ చైర్మన్లు ఎడ్ల సోమిరెడ్డి, రాగుల సారయ్య, బీఆర్ఎస్ మండల పార్టీ అధ్యక్షులు ఆనగోని లింగం గౌడ్, సొసైటీ చైర్మన్లు కోల రమేష్ గౌడ్, ఎల్లంకి మహిపాల్ రెడ్డి మాజీ ప్రజాప్రతినిధులు, బీఆర్ఎస్ నాయకులు తదితరులు పాల్గొన్నారు.

ధర్మ సమాజ్ పార్టీ మహా సమ్మేళన సభకు తరలిన నాయకులు



ఆమనగల్లు, నవంబర్ 3 (నీలగిరి ఎక్స్ ప్రెస్)
ఆమనగల్లు మండలంలో ధర్మ సమాజ్ పార్టీ నాయకులు మహా సమ్మేళన సభకు బయలుదేరారు. ముందుగా డాక్టర్ బాబా సాహెబ్ అంబేద్కర్ విగ్రహానికి పూలమాలలు వేసి నివాళులు అర్పించారు. ఈ సందర్భంగా, ధర్మ సమాజ్ పార్టీ రంగారెడ్డి జిల్లా కో కన్వీనర్ మరియు కల్యాణకుర్తి నియోజకవర్గ ఇంచార్జ్ వంకేశ్వరం రమేష్, ఆమనగల్ మండల నాయకులు బలరాం, శ్రీకాంత్, ప్రవీణ్, యాదగిరి, తలకొండపల్లి నాయకులు మహేష్, మాడుగుల మండల నాయకులు హరికృష్ణ, కద్దూల్ మండల నాయకులు హరిదేవ్, శ్రీశైలం, రాములు తదితరులు పాల్గొన్నారు.

నీటి సంపులో పడి బాలుడు మృతి



పంగూరు, నవంబర్ 3 (నీలగిరి ఎక్స్ ప్రెస్)
పంగూరు మండలంలో విషాదం చోటుచేసుకుంది. మండల కేంద్రానికి చెందిన రమేష్, సంధ్య దంపతుల చిన్న కుమారుడు సత్యశేఖర్ (2) నీటి సంపులో పడి ప్రమాదవశాత్తు మరణించాడు. ఇంటివద్ద ఆడుకుంటున్న బాలుడు అనుకోకుండా సమీపంలోని నీటి సంపులో పడి పోయినట్లు తెలుస్తోంది. చిన్నారిని గమనించిన కుటుంబ సభ్యులు వెంటనే నీటి సంపులో నుంచి బయటకు తీసి దగ్గరలోని ప్రైవేట్ ఆస్పత్రికి తరలించారు. ఆస్పత్రిలో డాక్టర్లు పరీక్షించి, బాలుడు అప్పటికే మృతిచెందినట్లు తెలిపారు. ఈ ఘటనతో తల్లిదండ్రులు కన్నీరుమున్నీరుగా విలపిస్తున్నారు.

మృతి చెందిన కుటుంబాలకు సింగల్ విండ్ డైరెక్టర్ మట్ట ఆర్థిక సాయం

వెల్లండ, నవంబర్ 3 (నీలగిరి ఎక్స్ ప్రెస్)
వెల్లండ మండల కేంద్రంలో బొక్కల లింగయ్య మృతి చెందడంతో, సింగల్ విండ్ డైరెక్టర్ మట్ట వెంకటయ్య గౌడు లింగయ్య భార్య లక్ష్మమ్మకు 5000 రూపాయలు ఆర్థిక సాయం అందజేశారు. అదే గ్రామంలో ఆదివారం తెల్లవారుజామున ఆలూరు జంగయ్య మృతి చెందడంతో, జంగయ్య కుటుంబాన్ని పరమార్పించి 5000 రూపాయలు ఆర్థిక సాయం అందజేశారు. ఈ కార్యక్రమంలో కొయ్యల పుల్లయ్య, ఎం.డి రషీద్, గుద్దటి కప్పాలు, మారేపల్లి శీను, కొండిగా డి శీను, గంగాపురం సాయిబాబా, పుట్ట యాదయ్య, అన్యపు రామస్వామి, బస్సులోని వెంకటయ్య, దాసరి మహేష్, గంగ పోగు ఆంజనేయులు, బొక్కల చంద్రశేఖర్, గోరేటి భరత్, పుట్ట శివ, మట్ట భరత్, ఆలూరు దేవుడు, ఆలూరు ప్రవీణ్, రఘు, జగ్గు తదితరులు పాల్గొన్నారు.

ఆంజనేయ స్వామి ఆలయ పునఃనిర్మాణ శంకుస్థాపన మహోత్సవానికి ఆహ్వానం



కత్తుల్లాపూర్, నవంబర్ 3 (నీలగిరి ఎక్స్ ప్రెస్)
కత్తుల్లాపూర్ నియోజకవర్గం 125 డివిజన్ గాజులారామారం పరిధిలోని ప్రకాశం పంతులు నగర్లో శ్రీశ్రీ సంచిత ఆంజనేయ స్వామి ఆలయంలో ఈ నెల 9వ తేదీన జరగబోయే పునఃనిర్మాణ శంకుస్థాపన మహోత్సవ కార్యక్రమానికి ముఖ్య అతిథిగా పాల్గొనాల్సిందిగా కాంగ్రెస్ పార్టీ ఇంచార్జ్ కొలన్ హన్మంత్ రెడ్డికి ఆలయ కమిటీ సభ్యులు ఆహ్వాన పత్రిక అందజేశారు.

పేదలకు అండగా జర్నల రాధాకృష్ణ చారిటబుల్ ట్రస్టు



మాట్లాడుతున్న జర్నల రాధాకృష్ణ చారిటబుల్ ట్రస్ట్ చైర్మన్, దశరథ్ నాయక్

కద్దూల్ నవంబరు 3 (నీలగిరి ఎక్స్ ప్రెస్)
పేదలకు అండగా జర్నల రాధాకృష్ణ చారిటబుల్ ట్రస్ట్ లక్ష్యమని ట్రస్ట్ చైర్మన్, మాజీ జెడ్పీటీసీ సభ్యుడు జర్నల దశరథ్ నాయక్ అన్నారు. నాలుగేళ్ల క్రితం మొదలైన సేవ నేడు ఊరు వాడ పట్నం తేడా లేకుండా ఎక్కడ ఆపద ఉంటే అక్కడ చేరుకొని పేద ప్రజలకు ట్రస్టు ద్వారా అనేక సేవా కార్యక్రమాలు చేస్తూ ప్రజల గుండెల్లో స్థానం సంపాదించారు. ఆదివారం మండల కేంద్రంలో ఆయన మాట్లాడుతూ . ఈ నెల 4న ట్రస్ట్ 5వ వార్షికోత్సవం నిర్వహించనున్నామని తెలిపారు. భవిష్యత్తులో పేద ప్రజలకు విద్యార్థులకు ట్రస్టు ద్వారా అనేక సేవా కార్యక్రమాలు చేయనున్నట్లు వారు తెలిపారు. కావున ప్రజలు అధిక సంఖ్యలో పాల్గొనాలని ట్రస్ట్ చైర్మన్ జర్నల దశరథ్ నాయక్ కోరారు. కార్యక్రమంలో బీఆర్ఎస్ నాయకులు, ట్రస్ట్ సభ్యులు, తదితరులు పాల్గొన్నారు.

ఘనంగా గ్యార్మీ షరీఫ్ వేడుకలు



ఆమనగల్లు, నవంబర్ 3 (నీలగిరి ఎక్స్ ప్రెస్)
ఆమనగల్లు పట్టణంలో ఆదివారం మున్సిం మైనారిటీలు ఆత్మంత భక్తి శ్రద్ధలతో గ్యార్మీ షరీఫ్ వేడుకలను ఘనంగా నిర్వహించారు. మౌలావి పహాద్ దర్గా సమీపంలోని గౌసే పాక్ చిల్లా వద్ద మున్సింల మత గురువు హజ్రత్ సయ్యద్ జహిర్-ఉల్-షా ఖాద్రి ముఖ్య అతిథిగా హాజరయ్యారు. పట్టణ మున్సిం మైనారిటీలు గ్యార్మీ షరీఫ్ జెండాతో ప్రధాన వీధుల గుండా ఊరేగింపు నిర్వహించారు. అనంతరం గౌసే పాక్ వద్ద ప్రత్యేక ప్రార్థనలు, దువా కార్యక్రమాలు నిర్వహించారు. బిఆర్ఎస్ మైనార్టీ నాయకులు సయ్యద్ ఖలీల్ అద్ద్యల్లో అతని నివాసంలో అన్నదాన కార్యక్రమం నిర్వహించారు. ఈ కార్యక్రమంలో మదర్సా దారులు ఉలుం అన్సరీ ముస్తఫా ప్రిన్సిపాల్ మౌలానా అబ్దుల్ కరీం, మజీద్ అద్ద్యల్లు గౌస్ మైనోద్దీన్, మహమ్మద్ సిరాజ్, మహమ్మద్ హబీబ్, సయ్యద్ అక్రీష్, సయ్యద్ ఫర్హాన్, సయ్యద్ ఇర్ఫాన్, యం డి మహబూబ్, అహ్మద్, అక్బర్, మాజీ మార్కెట్ చైర్మన్ నాలాపురం శ్రీనివాస్ రెడ్డి, మాజీ ఎంపీటిసి కుమార్ తదితరులు పాల్గొన్నారు.

తాండ్ర గ్రామంలో ఎల్ఆర్ఎస్ డాక్యుమెంట్స్ వెరిఫికేషన్



కల్వకుర్తి, నవంబర్ 3 (నీలగిరి ఎక్స్ ప్రెస్)
కల్వకుర్తి మండల పరిధిలోని తాండ్ర గ్రామంలో 2020లో ఎల్ఆర్ఎస్ (ల్యాండ్ రెగ్యులేషన్ స్క్వీం) దరఖాస్తు చేసుకున్న వారందరికీ కాంగ్రెస్ ప్రభుత్వం 2023లో ఎల్ఆర్ఎస్ పై కీలక నిర్ణయం తీసుకుంది. తాండ్ర గ్రామంలో 526 డాక్యుమెంట్స్ వెరిఫికేషన్ పూర్తయినవిగా, 120 కారణాలవల్ల కొన్ని ఫోన్ నెంబర్ మార్పు కారణంగా ఇబ్బందులు తలెత్తాయని గ్రామ కార్యదర్శి సాయి వీల వివరించారు. ఇంటికి సంబంధించిన డాక్యుమెంట్స్ మరియు ఈసీ తీసుకొని రావాలని, ఈ నెల 15వ తేదీ లోపు డాక్యుమెంట్స్ వెరిఫికేషన్ చేసుకోవాలని తాండ్ర గ్రామపంచాయతీ కార్యదర్శి సాయి వీల తెలిపారు.

కారు బైక్ డీ వ్యక్తికి తీవ్ర గాయాలు

పనపర్తి నవంబర్ 3 (నీలగిరి ఎక్స్ ప్రెస్):
ఎదురుదురుగా వస్తున్న కారు బైక్ డీకొన్ని ప్రమాదంలో ఓ వ్యక్తికి తీవ్ర గాయాలయ్యాయి. ఈ ఘటన పనపర్తి మండలం రాజుపేట గ్రామంలో ఆదివారం సాయంత్రం జరిగింది. స్థానికులు తెలిపిన వివరాల ప్రకారం కొత్తకోటకు చెందిన వ్యక్తి బైక్పై కొత్తకోట వైపు వెళుతూండగా అదే సమయంలో పనపర్తి కి వస్తున్న కారు బలంగా ఢీ కొట్టింది. ఈ ప్రమాదంలో వ్యక్తికి తీవ్ర గాయాలయ్యాయి. స్థానికులు బాధితుడిని జిల్లా ఆసుపత్రికి తరలించారు. పూర్తి వివరాలు తెలియాల్సి ఉంది.

ఉప్పల్లో ఉచిత కంటి అద్దాలు పంపిణీ



ఉప్పల్, నవంబర్ 3 (నీలగిరి ఎక్స్ ప్రెస్)
ఉప్పల్ నియోజకవర్గంలోని చిలుకనగర్ డివిజన్లో బీఆర్ఎస్ పార్టీ నాయకులు నేర్పం భాస్కర్ గౌడ్ ఆధ్వర్యంలో ఉచిత కంటి అద్దాలు పంపిణీ కార్యక్రమం నిర్వహించారు. ఈ కార్యక్రమానికి ముఖ్య అతిథిగా హాజరై అద్దాలను పంపిణీ చేసిన మల్కాజిగిరి పార్లమెంట్ బీఆర్ఎస్ పార్టీ ఇంచార్జ్ రాగిడి లక్ష్మారెడ్డి, పేదలకు ఉపయోగపడే మరెన్నో మంచి కార్యక్రమాలు చేయాలని నేర్పం భాస్కర్ గౌడ్ అభినందించారు.
-మల్లికార్జునగర్ సంక్షేమ సంఘం ఎన్నికలు:
అనంతరం చిలుకనగర్ డివిజన్లోని మల్లికార్జునగర్ కాలనీలో నూతన సంక్షేమ సంఘం ఎన్నికలు నిర్వహించారు. ఈ సందర్భంగా, బీఆర్ఎస్ పార్టీ మల్కాజిగిరి పార్లమెంట్ ఇంచార్జ్ రాగిడి లక్ష్మారెడ్డి, అధ్యక్షుడిగా ఎన్నికైన కొండ అశోక్ చారిని శాలువాతో ఘనంగా సత్కరించి అభినందించారు.



రాగిడి లక్ష్మారెడ్డి మాట్లాడుతూ, కాలనీలోని నమస్కలపై నిరంతరం మన్ననలు పొందాలని ఆకాంక్షించారు. కాలనీ అధ్యక్షుడు అశోక్ చారి, రాగిడి లక్ష్మారెడ్డి కి ధన్యవాదాలు తెలియజేసి, కాలనీ అభివృద్ధి కోసం నిరంతరం పాటుపడతానని తెలిపారు.
-నూతన గృహప్రవేశం:
అనంతరం, ఉప్పల్ డివిజన్ బీఆర్ఎస్ పార్టీ వార్డ్ మెంబర్, మహిళా నాయకురాలు హేమలత నూతన గృహప్రవేశం కార్యక్రమంలో రాగిడి లక్ష్మారెడ్డి పాల్గొన్నారు. ఈ కార్యక్రమంలో బీఆర్ఎస్ సీనియర్ నాయకులు జల్మీ మోహన్, గజ్జల సత్యరాజ్ గౌడ్, కర్నూర సంజీవ్, కృషి చేయాలని, అందరి తోట కుమారస్వామి, బొట్టు నరేష్, ఉమ్మే కుమార్ తదితరులు పాల్గొన్నారు.

